
Parameshvarastutisarastotram

పరమేశ్వరస్తుతిసారస్తోత్రమ్

Document Information



Text title : parameshvarastutisArastotram

File name : parameshvarastutisArastotram.itx

Category : misc, stotra, vedanta, brahmAnanda

Location : doc_z_misc_general

Author : mauktikarAmodAsInashiShyabrahmAnanda

Proofread by : PSA Easwaran

Latest update : June 13, 2013

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



పరమేశ్వరస్తుతిసారస్తోత్రమ్



శ్రీగణేశాయ నమః ॥

త్వమేకః శుద్ధోఽసి త్వయి నిగమబాహ్యమలమయం
ప్రపంచం పశ్యన్తి భ్రమపరవశాః పాపనిరతాః ।
బహిస్తేభ్యః కృత్వా స్వపదశరణం మానయ విభో
గజేంద్రే దృష్టం తే శరణద వదాన్యం స్వపదదమ్ ॥ ౧ ॥

న సృష్టేస్తే హానిర్యది హి కృపయాతోఽవసి చ మాం
త్వయానేకే గుప్తా వ్యసనమితి తేఽస్తి శ్రుతిపథే ।
అతో మాముద్ధర్తుం ఘటయ మయి దృష్టిం సువిమలాం
న రిక్తాం మే యాచ్ఛాం స్వజనరత కర్తుం భవ హరే ॥ ౨ ॥

కదాహం భోః స్వామిన్నియతమనసా త్వాం హృది భజన్నభద్రే
సంసారే హ్యనవరతదుఃఖేఽతి విరసః ।
లభేయం తాం శాన్తిం పరమమునిభిర్యా హ్యధిగతా
దయాం కృత్వా మే త్వం వితర పరశాన్తిం భవహర ॥ ౩ ॥

విధాతా చేద్విశ్వం సృజతి సృజతాం మే శుభకృతిం
విధుశ్చేత్పాతా మాఽవతు జనిమృతేర్దుఃఖజలధేః ।
హరః సంహర్తా సంహరతు మమ శోకం సజనకం
యథాహం ముక్తః స్యాం కిమపి తు తథా తే విదధతామ్ ॥ ౪ ॥

అహం బ్రహ్మానందస్త్వమపి చ తదాఖ్యః సువిదితః
స్తతోఽహం భిన్నో నో కథమపి భవత్తః శ్రుతిదృశా ।
తథా చేదాసీం త్వం త్వయి మమ విభేదస్య జనసీం
స్వమాయాం సంవార్య ప్రభవ మమ భేదం నిరసితమ్ ॥ ౫ ॥

కదాహం హే స్వామిన్ జనిమృతిమయం దుఃఖనిబిడం
భవం హిత్వా సత్యేఽనవరతసుఖే స్వాత్మవపుషి ।
రమే తస్మిన్నిత్యం నిఖిలమునయో బ్రహ్మారసికా

రమన్తే యస్మిన్తే కృతసకలకృత్యా యతివరాః || ౬ ||

పరన్త్యేకే శాస్త్రం నిగమమపరే తత్పరతయా
యజన్త్యన్యే త్వాం వై దదతి చ పదార్థాంస్తవ హితాన్ |
అహం తు స్వామిన్తే శరణమగమం సంస్కృతిభయాద్యథా
తే ప్రీతిః స్వాధీతకర తథా త్వం కురు విభో || ౭ ||

అహం జ్యోతిర్నిత్యో గగనమివ తృప్తః సుఖమయః
శ్రుతో సిద్ధోఽద్వైతః కథమపి న భిన్నోఽస్మి విధుతః |
ఇతి జ్ఞాతే తత్త్వే భవతి చ పరః సంస్కృతిలయాత్
అతస్తత్త్వజ్ఞానం మయి సుఘటయేస్త్యం హి కృపయా || ౮ ||

అనాదౌ సంసారే జనిమృతిమయే దుఃఖితమనా
ముముక్షుస్సన్ కశ్చిద్భజతి హి గురుం జ్ఞానపరమమ్ |
తతో జ్ఞాత్వా యం వై తుదతి న పునః క్లేశనివహైః
భజేఽహం తం దేవం భవతి చ పరో యస్య భజనాత్ || ౯ ||

వివేకో వైరాగ్యో న చ శమదమాద్యాః షడపరే
ముముక్షా మే నాస్తి ప్రభవతి కథం జ్ఞానమమలమ్ |
అతః సంసారాభేస్తరణసరణిం మాముపదిశన్
స్వబుద్ధిం శ్రౌతిం మే వితర భగవంస్త్యం హి కృపయా || ౧౦ ||

కదాహం భో స్వామిన్నిగమమతివేద్యం శివమయం
చిదానన్దం నిత్యం శ్రుతిహృతపరిచ్ఛేదనివహమ్ |
త్వమర్థాభిన్నం త్వామభిరమ ఇహాత్మన్యవిరతం
మసిషామేవం మే సఫలయ వదాన్య స్వకృపయా || ౧౧ ||

యదర్థం సర్వం వై ప్రియమసుధనాది ప్రభవతి
స్వయం నాన్యార్థో హి ప్రియ ఇతి చ వేదే ప్రవిదితమ్ |
స ఆత్మా సర్వేషాం జనిమృతిమతాం వేదగదితః
తతోఽహం తం వేద్యం సతతమమలం యామి శరణమ్ || ౧౨ ||


మయా త్యక్తం సర్వం కథమపి భవేత్స్వాత్మని మతిః
త్వదీయా మాయా మాం ప్రతి తు విపరీతం కృతవతి |
తతోఽహం కిం కుర్యాం న హి మమ మతిః క్వాపి చరతి
దయాం కృత్వా నాథ స్వపదశరణం దేహి శివదమ్ || ౧౩ ||

నగా దైత్యాః కీశా భవజలధిపారం హి గమితాస్త్యయా
చాన్యే స్వామిన్కమితి సమయేఽస్మిఞ్చయితవాన్ ।
న హేలాం త్వం కుర్యాస్త్యయి నిహితసర్వే మయి విభో
న హి త్వాఽహం హిత్యా కమపి శరణం చాన్యమగమమ్ ॥ ౧౪ ॥


అనన్తాద్యా విజ్ఞానగుణజలధేస్తేఽన్తమగమన్నతః
పారం యాయాత్తవ గుణగణానాం కథమయమ్ ।
గృణన్యావద్ధిత్యా జనిమృతిహారం యాతి పరమాం
గతిం యోగీప్రాప్యామితి మనసి బుద్ధ్వాహమనవమ్ ॥ ౧౫ ॥

ఇతి శ్రీమన్మౌక్తికరామోదాసీనశిష్యబ్రహ్మానన్దవిరచితం
పరమేశ్వరస్తుతిసారస్తోత్రం సమ్పూర్ణమ్ ॥

Proofread by PSA EASWARAN

——
Parameshvarastutisarastotram

pdf was typeset on February 2, 2024

——
Please send corrections to sanskrit@cheerful.com

